

# दो मंजिला मकान की छत गिरी, पांच लोग मलबे में दबे

ग्रामीणों का आरोप है कि अल्ट्राटेक सीमेंट फैक्ट्री द्वारा अवैध ब्लास्टिंग से मकान गिरा



सभी घायलों को बीडीएम अस्पताल में भर्ती कर उपचार किया।

कोटपूतली, (निसं)। कस्बे के निकटवर्ती ग्राम कुजोता में सोमवार दोपहर करीब 3.30 बजे एक पुराने दो मंजिला मकान की छत अचानक भर भरकर गिर गई, जिससे एक आठ वर्षीय मासूम बालिका सहित पांच लोग मलबे में दब गये। छत गिरने से मकान के अंदर मौजूद एक आठ वर्ष की मासूम रोहिणी सहित उम्मेद सिंह, गिरिराज, एकता व

ओजस मलबे में दब गये, जिन्हें आसपास के लोगों ने मलबे से बाहर निकालकर यहाँ के राजकीय बीडीएम जिला अस्पताल पहुंचाया। घटना की सूचना पर डीएसपी राजेन्द्र कुमार बुडक व तहसीलदार सीधु गुर्जर मय जापते के मौके पर पहुंच गये। जहाँ घटना की पूरी जानकारी लेकर राजकीय बीडीएम अस्पताल पहुंचे और घायलों की जानकारी ली। चिकित्सकों ने सभी

- डीएसपी व तहसीलदार सहित पुलिस का जापता मौके पर पहुंचा और हादसे की जानकारी ली
- सभी घायलों को बीडीएम अस्पताल में भर्ती करवाया, गंभीरावस्था में सभी को जयपुर रेफर किया

पांचों घायलों की हालत गंभीर होने पर जयपुर रेफर कर दिया। ग्रामीणों का आरोप है कि मकान में मरम्मत का कार्य चल रहा था।



कुजोता में पुराने दो मंजिला मकान की छत भर-भराकर गिर गई।

इसी दौरान हुई ब्लास्टिंग से मकान की छत गिर गई। ग्रामीणों ने बताया कि ग्राम कुजोता सहित आसपास के आबादी क्षेत्र के निकट अल्ट्राटेक सीमेंट फैक्ट्री

द्वारा अवैध ब्लास्टिंग की जाती है। ब्लास्टिंग के चलते आबादी क्षेत्र के मकानों में कम्पन होता है तथा अनेक मकानों में दरारें आ गई हैं। तहसीलदार द्वारा ग्रामीणों को समझावश कर उचित कार्यवाही का आश्वासन दिया गया। प्रशासन द्वारा एहतियात के तौर पर मौके पर पुलिस जवान तैनात किये हैं। वहीं पुलिस व प्रशासन मामले की जांच में जुटा गया है।

# महिला की हत्या करने के मुख्य आरोपी की हरियाणा में तलाश

पुलिस को बदमाशों के बारे में अहम सुराग मिले, तीन संदिग्ध युवकों को हिरासत में लिया



खानपुर में महिला की हत्या के मामले के आरोपियों को पुलिस अभी तक गिरफ्तार नहीं कर पाई है।

खेतड़ी, (निसं)। खानपुर में चार दिन पहले घर में घुसकर महिला की हत्या के मामले के फरार आरोपियों को पुलिस अभी तक गिरफ्तार नहीं कर पाई है। इस दौरान पुलिस को बदमाशों के बारे में अहम सुराग मिले हैं, जिस पर पुलिस ने तीन संदिग्ध युवकों को हिरासत में लिया है। पुलिस वारदात के मुख्य आरोपी हिस्ट्रीशीटर उमेश यादव की तलाश में हरियाणा में उसके संभावित ठिकानों पर दबिश दे रही है।

थानाधिकारी कैलाश चंद यादव ने बताया कि हिस्ट्रीशीटर उमेश यादव अपने पिता की हत्या का बदला लेने के लिए काफी समय से वारदात करने की फिराक में था। उसके पिता की हत्या के आरोप में कोटपूतली जेल में बंद वेदप्रकाश तक नहीं पहुंचने के कारण उसने वेदप्रकाश के परिवार को निशाना बनाना शुरू कर दिया। उसी रंजिश को

- रंजिश में हिस्ट्रीशीटर उमेश यादव ने खानपुर में वेदप्रकाश के घर पत्नी सजना देवी को गोली मार दी और हरियाणा की ओर फरार हो गया था

लेकर हिस्ट्रीशीटर उमेश यादव अपने साथियों के साथ 18 सितंबर को शाम घर के बाहर खड़ा था तथा दो बोलैरो गाड़ी के पास था। वारदात के बाद हरियाणा में घुसने पर सभी अलग-अलग हो गए। थानाधिकारी ने बताया कि हिरासत में लिए गए संदिग्ध युवकों से गहनता से पूछताछ की जा रही है, जिससे बदमाशों के बारे में अहम जानकारी मिली है। वारदात के आरोपियों को जल्द गिरफ्तार कर वारदात का खुलासा किया जाएगा।

कारण वारदात के आरोपी आसानी से फरार हो गए।

पुलिस द्वारा प्रथम जांच में सामने आया कि वारदात करने से पहले हिस्ट्रीशीटर उमेश यादव ने पहले अपने साथियों के साथ मिलकर शराब पार्टी की थी। उसके बाद बोलैरो गाड़ी में सवार होकर वेदप्रकाश के घर आए। इस दौरान वह पिठौला निवासी युवक के साथ घर में घुसा और वारदात को अंजाम दे दिया।

इस दौरान एक युवक हथियारों के साथ घर के बाहर खड़ा था तथा दो बोलैरो गाड़ी के पास था। वारदात के बाद हरियाणा में घुसने पर सभी अलग-अलग हो गए। थानाधिकारी ने बताया कि हिरासत में लिए गए संदिग्ध युवकों से गहनता से पूछताछ की जा रही है, जिससे बदमाशों के बारे में अहम जानकारी मिली है। वारदात के आरोपियों को जल्द गिरफ्तार कर वारदात का खुलासा किया जाएगा।

## चार मकानों के ताले टूटे

उदयपुर, (कासं)। शहर के सविना थाना क्षेत्र में अज्ञात चोरों ने दो दिन पूर्व चार मकानों के ताले तोड़ कर नकबजनी की वारदात को अंजाम दिया। प्राण जानकारी के अनुसार सविना थाना क्षेत्र हरिओम नगर जहाजपुर भीलवाड़ा हॉल साईं विहार डाकन कोटडा, उसके पड़ोसी किशन लाल, विपिनचन्द्र तथा आनन्द कुमार के सुने मकानों के अज्ञात चोर ताले तोड़ कर वारदात कर फरार हो गए। चोर पीडित यशराज के मकान से लेपटॉप, एलईडी एवं 8 हजार रुपये नकदी, किशन के मकान से एलईडी, विपिन चन्द्र के मकान से एलईडी, लेपटॉप तथा 4 हजार रुपये तथा आनन्द के मकान से 15 हजार रुपये नकदी चुरा ले गए। गत दिनों सभी लोग बाहर गए थे। दो दिन पूर्व लौटने पर मकानों के ताले टूटे होने एवं सामान बिखरा होकर नकदी व सामान गायब होने की जानकारी मिलने पर पुलिस को सूचना दी। इस पर पुलिस थाने में प्रकरण दर्ज करवाया।

## रसद विभाग की टीम ने पांच सिलेण्डर जप्त किये

पाटन, (निसं)। खाद्य एवं नागरिक आपूर्ति विभाग जयपुर के निर्देशानुसार 17 सितम्बर से 27 सितम्बर तक चलाए जा रहे अभियान के तहत घरेलू सिलेण्डरों के व्यावसायिक दुरुपयोग की रोकथाम के लिए जिला कलेक्टर शरद मेहरा द्वारा गठित टीम ने पाटन में स्थित विभिन्न होटलों, फर्मा पर औचक कार्रवाई की। प्रवर्तन निरीक्षक राजेश कुमार ने बताया कि पाटन में जय श्री राम चाट भंडार व जोधपुर मिष्ठान भंडार से एक-एक घरेलू सिलेण्डर तथा हसामपुर में नरुवाड़ी जोधपुर मिष्ठान से दो घरेलू सिलेण्डर व शिव मिष्ठान भंडार से एक घरेलू सिलेण्डर सहित कुल चार फर्मा से पांच घरेलू सिलेण्डर जब्त किए हैं। उन्होंने बताया कि सिलेण्डरों को फास्ट फूड, मिठाई व नास्ता एवं अन्य खाद्य पदार्थ बनाने के लिए अनाधिकृत एवं असुरक्षित



रसद विभाग की टीम ने पाटन में होटलों, फर्मा पर कार्रवाई की।

तरीके से प्रयोग में लिया जाना पाये जाने पर द्रवित पेट्रोलियम गैस आपूर्ति संबंधी उपबन्धों का स्पष्ट उल्लंघन किए जाने पर सिलेण्डर जब्त किए गए हैं। रसद विभाग

की यह कार्रवाई निरंतर जारी रहेगी। कार्रवाई में प्रवर्तन निरीक्षक राजेश कुमार, पाटन तहसीलदार मुनेश सर्वा आदि शामिल रहे।

## बाइक चोरी के दो आरोपी गिरफ्तार

उदयपुर, (निसं)। घासा थाना पुलिस ने बाइक चोरी करने के मामले में दो आरोपियों को गिरफ्तार कर इनके कब्जे से चोरी की बाइक बरामद की। प्रकरण के अनुसार 21 सितंबर को पीडित तेजराज पुत्र दौला डांगी निवासी सांगवा मगरी घासा ने पुलिस थाने में रिपोर्ट दी कि 20 सितंबर को रात में अज्ञात चोर मकान के बाहर खड़ी बाइक चुरा ले गए।

इस मामले में प्रकरण दर्ज होने पर जिला पुलिस अधीक्षक योगेश गौयल के निर्देश पर अतिरिक्त पुलिस अधीक्षक अंजना सुखवाल, सहायक पुलिस अधीक्षक मनीष कुमार के सुपरविजन में घासा थानाधिकारी भरतसिंह के नेतृत्व में गठित दल ने अनुसंधान में मिले साक्ष्यों के आधार पर आरोपी जगदीश पुत्र रामलाल निवासी गान्दोली तथा किशनलाल पुत्र भंवरलाल निवासी गान्दोली घासा को गिरफ्तार कर इनके कब्जे से चोरी की गई बाइक बरामद की।

## सरकारी जमीन बेचकर धोखाधड़ी

उदयपुर, (निसं)। शहर के समीप नाई थाना पुलिस ने आरोपियों के खिलाफ सरकारी जमीन को अपनी बताकर भूखण्ड बेच कर लोगों के साथ धोखाधड़ी करने का प्रकरण दर्ज किया। पीडित सैय्यद मकसूद हुसैन पुत्र सरफराज हुसैन निवासी सज्जन नगर, मुंशी खान, शाहीन बानु, नासिर खां, नाईला लोदी, शौकत हुसैन, अब्बास अली, रेहाना, फिरोजा बेगम ने आरोपी मोहम्मद रफीक पुत्र मोहम्मद अजीज निवासी खांजीपीर बीडा, अय्यब बैन, नया खेड़ा निवासी मोहम्मद फय्याज, मुस्ताक भाई, साईद मोहम्मद, केसुलाल

गमेती, पूना सहित अन्य के खिलाफ प्रकरण दर्ज करवाया, जिसमें पीडित ने बताया कि चार वर्ष पूर्व आरोपियों ने नया खेड़ा क्षेत्र में स्वयं की जमीन होकर भूखण्ड काटकर प्लानिंग करने की बात कही तथा हम सभी से तथा हमारे अलावा अन्य लोगों से आरोपियों ने लोगों से रुपये वसूल कर पांच सौ रुपये के स्टाम्प पर लिखापट्टी कर नया खेड़ा में स्थित सरकारी जमीन पर भूखण्ड काट बेच कर लाखों रुपये वसूल लिए। इसका खुलासा 7 सितंबर को उदयपुर विकास प्राधिकरण की टीम ने मौके पर पहुंच कर सरकारी जमीन होने की बात कही।

## जेवर चोरी करने वाले दो आरोपी गिरफ्तार

उदयपुर, (निसं)। शहर के अन्वामाता थाना क्षेत्र में स्थित मकान से जेवरत व नकदी चोरी करने के मामले में दो आरोपियों को गिरफ्तार किया। प्रकरण के अनुसार 5 सितंबर को पीडित राजेश जैन पुत्र गणेशलाल जैन निवासी आदिनाथ नगर फतेहपुरा अन्वामाता रिपेट पेश की जिसमें पीडित ने बताया कि आदिनाथ नगर में मेरा मकान है। जहाँ से अज्ञात चोर सोने व चांदी की ज्वेलरी तथा नकदी चुरा ले गए। इस मामले में प्रकरण दर्ज होने पर जिला पुलिस अधीक्षक योगेश गौयल के निर्देश पर गठित दल ने आरोपी गौतम उर्फ नंदू

पुत्र नरेन्द्र को गिरफ्तार किया। इस मामले में पूर्व में गौतम पुत्र कुन्दनलाल को गिरफ्तार किया जा चुका है तथा विधि से संघर्षत बालिका को डिटेंड किया जा चुका है, जिनसे कोई पूछताछ के आधार पर गिरफ्तार किया। पूछताछ में आरोपी ने चोरी किए जेवरत सूरजपोल स्थित हार्दिक की दुकान पर बेचने की जानकारी दी। इस पर पुलिस दल ने सूरजपोल नाडाखाड़ा निवासी हार्दिक पुत्र चन्द्रशेखर की दुकान से 5 लाख 50 हजार रुपये के जेवरत बरामद किए। आरोपी गौतम पुत्र कुन्दन के खिलाफ शहर के विभिन्न पुलिस थानों में सात अपराधिक प्रकरण

दर्ज हैं तथा गौतम उर्फ नंदू पुत्र नरेन्द्र के खिलाफ 8 अपराधिक प्रकरण दर्ज हैं। वहीं डबोक थाना क्षेत्र में स्थित एबीवीएनएल स्टोर से अज्ञात चोर काँपर व ऑयल चुरा ले गए। पीडित सहायक भण्डार निरंजक देवारी एबीवीएनएल सी ब्लॉक श्याम नगर खेलगांव चित्रकुट नगर निवासी भुवनेश्वर सिंह राजपुरोहित पुत्र मुंसिंह ने डबोक पुलिस थाने में प्रकरण दर्ज करवाया। जिसमें पीडित ने बताया कि रिको स्टोर में रखे 16 केवी के 9 ट्रांसफार्मर से अज्ञात चोर काँपर व ऑयल तथा अन्य सामान चुरा ले गए।

## खोहरी ग्राम के लोगों ने शराब ठेका बंद कराने की मांग की



शराब ठेका बंद कराने की मांग को लेकर ग्रामीणों ने नारेबाजी की।

करौली, (निसं)। खोहरी ग्राम पंचायत के लोगों ने सरपंच के नेतृत्व में जिला कलेक्टर को ज्ञापन पेश कर खुले शराब के ठेके को बंद कराने की मांग की है। खोहरी ग्राम पंचायत के सरपंच महेश चंद्र माली के नेतृत्व में राजकुमार, कमल सिंह, शिवजी, ब्रह्ममोहन सिंह, राजेश, विष्णु, गोविंद, पप्पू सहित कई लोगों ने जिला कलेक्टर को ज्ञापन पेश कर बताया कि ग्राम पंचायत खोहरी में शराब की दुकान संचालित है तथा दुकान

के अलावा अन्य शाखाओं में भी शराब की बिक्री होती है जिससे ग्रामीण लोगों द्वारा पूर्व में भी आबकारी विभाग में शिकायत दे चुके हैं। उक्त शराब की मुख्य दुकान के

आसपास विद्यालय एवं महादेवजी, हनुमान जी के मंदिर भी हैं, जहाँ शराब पीने वाले लोगों की भीड़ लगी रहती है तथा देर रात तक शराब का ठेका खुला रहता है। उन्होंने ज्ञापन के माध्यम से मांग की है कि आम बस्ती में संचालित शराब के ठेके के कारण कभी भी बड़ी दुर्घटना या हादसा हो सकता है तथा पूर्व में भी कई बार घटनाएं हो चुकी हैं। उन्होंने संचालित शराब ठेके को गांव से बाहर संचालित करने की मांग की है।

## पांच सूत्रीय मांगों को लेकर भीलवाड़ा में कांग्रेसियों ने प्रदर्शन किया

कांग्रेसियों ने आयुक्त कक्ष के बाहर धरना दिया और ज्ञापन चर्चा किया

भीलवाड़ा, (निसं)। नगर परिषद से नगर निगम में बनने के बावजूद प्रशासनिक खर्च होने का नाम नहीं ले रहा है। नगर निगम के नेता प्रतिपक्ष धर्मेन्द्र पारीक के नेतृत्व में सोमवार को शहर में कांग्रेसियों ने ढोल व तारों के साथ नारेबाजी की और आयुक्त कक्ष के बाहर धरना दिया और ज्ञापन चर्चा किया।

नेता प्रतिपक्ष नगर निगम और वार्ड नंबर 43 से पार्षद धर्मेन्द्र पारीक के नेतृत्व में दर्जनों कांग्रेसियों ने ढोल व तारों के साथ नारेबाजी की। साथ ही आयुक्त कार्यालय पर मुख्य सचिव के नाम पांच सूत्रीय मांगों के संबंध में ज्ञापन भी चर्चा किया। ज्ञापन के मार्फत नगर निगम में हो रहे भ्रष्टाचार पर लीपापोती को बंद करने की मांग की गई। ज्ञापन में यह भी बताया गया है कि पूर्व में यही धरना प्रदर्शन किये गये, लेकिन आज तक कोई कार्रवाई



भीलवाड़ा में कांग्रेसियों ने ढोल व तारों बजाकर नारेबाजी की और प्रदर्शन किया।

आयुक्त द्वारा नहीं की गई। इसे देखते हुये प्रतीत होता है कि आयुक्त व सभापति आपसी साझेदार के रूप में प्रशासन को गुमराह करते हुये शहर के साथ अन्याय कर रहे हैं। ज्ञापन में नगर निगम, कृष्णा नगर में 69 (क) का जो फर्जी पट्टा जारी किया, उसमें

जिन अधिकारियों ने भ्रष्टाचार किया उन पर अब तक कोई कार्रवाई नहीं की और न ही कोई एफआईआर दर्ज करवाई गई। कांग्रेस नेता मनोज पालीवाल ने बताया कि अमृत योजना के तहत सीवरेज का कार्य नगर निगम कर रही है जो घटिया क्वालिटी का है और गड्डे ज्यादा होते जा रहे हैं, सामग्री सही नहीं है। बडला चौराहा और केशव हॉस्पिटल रोड पर जमीन अपने आप बैठ गई, ऐसे प्रसंग आने के बावजूद प्रशासन ध्यान नहीं दे रहा है और उनके घटिया कार्य का भुगतान करने के लिए

नगर निगम में हो रहे भ्रष्टाचार पर लीपापोती को बंद करने की मांग की

आमादा है। गत वर्ष दिवाली पर जो सड़कें बनी वो अभी एक बरसात में ही टूट गई, जबकि उनकी गारण्टी का समय चल रहा है, लेकिन प्रशासन उसे सही कराने पर ध्यान नहीं दे रहा है। शहर के सभी मुख्य नाले गन्दगी से अटे पड़े हैं। दीवारें टूट चुकी हैं, लोगों को जान-माल का खतरा है, लेकिन नालों का सुधार साढ़े तीन वर्षों में नहीं हो पाया है। बिना स्वीकृति तथा बिना नक्शा पास के हो रहे व्यावसायिक निर्माण को रूकवाया जावे। पांच सूत्रीय मांगों को लेकर कांग्रेसियों ने गोल प्याऊ चौराहे से निगम पर ढोल-तारों के साथ जमकर नारेबाजी करते हुए आयुक्त कक्ष के बाहर धरना दिया और ज्ञापन चर्चा किया।

## देवली शहर के विद्युत विभाग की केश शाखा के सरकारी दफ्तर में सिगरेट पीता हुआ कर्मचारी।

देवली, (निसं)। प्रदेश भर के सरकारी कार्यालय एवं सार्वजनिक स्थलों पर सिगरेट, बीड़ी पीना, गुटखा धूकना वर्जित है। राजस्थान सरकार द्वारा धूम्रपान अधिनियम एक्ट में इसे अपराध मानते हुए सजा और जुर्माना का प्रावधान भी लागू किया हुआ है। वहीं देवली शहर के जयपुर विद्युत वितरण निगम लिमिटेड की केश शाखा कार्यालय में केशियर पद पर कार्यरत कर्मचारी सुरेश कुमार एक के बाद एक

- सहायक अभियंता को जानकारी दी गई तो उन्होंने अपने आपको जयपुर कोर्ट में व्यस्त होना बताया

सिगरेट के केश खींच कर सरकार के बनाए गए नियमों की धज्जियां उड़ा रहा है। जब इस कर्मचारी को टोका गया तो कर्मचारी सुरेश कुमार एक के बाद एक

केश खींचने लग गया। जब विद्युत विभाग के सहायक अभियंता को जानकारी दी गई तो उन्होंने अपने आप को जयपुर कोर्ट में व्यस्त होना बताया। इस संबंध में मनोज कुमार मीणा, उपखंड अधिकारी, देवली का कहना है कि देवली शहर के विद्युत विभाग कार्यालय में अगर ऐसे हालात बने हैं तो इस मामले को सत्यता पर जांच कराई जाएगी, जांच रिपोर्ट आने पर कार्रवाई होगी।